

نَخريليون

مان رهان لندن ۾. ويهه سال اڳ بمبئيءَ آئي هئس
تڏهن سؤت نينا جون ڌيئر ننڍڙيون هيون وڏي ۾ وڏي
تيرهن سالن جي هئي. هن پيري نينا لکيو، ”توڪي ياد نٿو
اچي، ننڍي هوندي اسين سؤٽين کان وڌيڪ پڪيون
ساهيڙيون هيوسين. تون احمدآباد وڃي رهينءَ ته روز خط
لکندي هئينءَ مونکي: حيدرآباد سنڌ ۾ ڪهڙو نه اهو پيارو
هو سمو.....“

خط پڙهي پر لڳي ويا هئا مونکي. پتيءَ کي چير،
”هيڏانهن مان هن ڊسمبر ۾ ضرور انڊيا لهنديس.“ هن مٿو
کنهندي چيو، ”پر اُتي تنهنجي آهي ڪير؟ ٿوراڪي
ڏورانهان مائٽ اٿئي سي به ائينءَ پيڙهي اُٿ، ماکوڙو
ماسات جي حساب جهڙا. رهي نينا تنهنجي سؤت، تنهن جون
به چارئي ڌيئر وڏيون ٿيون آهن. گهر اهوئي به روم. ڪٿي
وڃي لهندينءَ؟“

ڪجهه سوچي چير، ”نينا جي دل واري ڪوئيءَ ۾
لهنديس.“ ٻئي خوب ٽهڪ ڏيئي ڪلياسين. بمبئي آيس ته

نينا سان جيڪو ڏهه منٽ گلي لڳي پاڪر پائي بيٺيس، بس
تن من ٿي ٿري پيو. سندس اکين ۾ منهنجين اکين مان سالن
جو سانڍيل وڇوڙي جو ڏک چپ چاپ وهي ويو.

نينا جو گھوٽ گھنڀار ويهن سالن ۾ خاص ٻڍو ڪين
ٿيو هو. وار ته ويهه سال اڳ به اڃا ڏا هئامانس. هاڻ وڃي
پنهنجي جاءِ ڇڏي گول چمڪندڙ ٽيڙ تي روشنيءَ جو راڄ
ڇڏي ويا هئا.

صبح صبح اک کلي ته ڏٺم نينا ۽ سندس ڏيئر چڻ
وقت سان وڙهي رهيون هيون. مون لاءِ اها نئين ڳالهه ڪين
هئي جو لندن ۾ مان به ان طرح يا انڪان به تڪڙو باسٽ صاف
ڪرڻ، چانهه ٺاهڻ، نيرن ٺاهڻ، سنان ڪرڻ وغيره ۾ مشغول
ٿي ويندي آهيان ۽ هي به پيو هٿ وٺائيندو اٿم. هتي نينا
جو گھنڀار ته رلي ٿاڻي سمهيو پيو هو. جڏهن نينا وڃي
بيد ٿي اڳيان رکيس ته به منٽ اُٿي ويٺو پڇيائين، ”هن
لندن واريءَ کي بيد ٿي ڏني اٿئي؟“

نينا چيو، ”اُٿي ته سهين، پيسٽ ڪري پوءِ پيلندي
هوندي چانهه. سڀ ٿوروئي توهان وانگر سيءُ سيءُ ڪري
سستي ڪندا.“

گھنڀار چيو، ”اڙي هنکي ته هيءُ ٿڌ لڳندي ئي
ڪين هوندي.“

”برابر“ چئي مان به اُٿي ويٺيس ۽ بئگ مان پيسٽ
برش ڪڍي گيندي ڏانهن هلي ويس. نينا کان پڇيم ”ڇا
هي چارٽي چوڪريون نوڪري ڪنديون آهن؟“

نينا کلي چيو، ”تڏهن گهر ۾ ويهي ڪهڙا ڪُنا

چوڪريون هليون ويئون نوڪرين تي - گهنشيام پاڙي
۾ اخبار پڙهڻ ويو هو. نينا گهر سيهڙڻ ڇڏي اچي مون سان
نيرن کڻي ويئي. مون چيو، ”نينا مني تو ڪڏهن لکيو به ڪين
ته هنن نياڻين لاءِ کڻي ڪا ڪوڏي موڪليم.“

”اڙي منهنجي من موهني! هنن نياڻين جا نخرا
ٻڌنديءَ ته لڳندو زمانو اهو اچڻو آهي جڏهن شاديءَ جهڙي
پوتر ٻنڌن ۾ شايد ڪوئي نه ٻڌجڻ چاهي.“ چوندي چوندي
نينا جي مک جي ڪل فيوز ٿي ويئي.

ڪن رڪي چيم، ”آخر ڪناري رهڻ جي ڀرتگيا ڪئي
اٿن ڇا؟“

ڪوڙي روڻهارڪي. شڪل ڪري نينا چيو، ”اٿين
چون ته مان جيڪر سڪ جو ساهه کڻان شادي به ڪنديون پر
چوڪرا اهي ڪپن جي ڪانئن وڌيڪ پڙهيل ۽ وڌيڪ ڪمائيءَ
وارا هجن، ٻاهر وراثت وارا، ڌنڌوري نه، پر آفيسري ڪندڙ
هجن.“

مون کان ڪل نڪري ويئي. چيم، ”اهي ته تنهنجن ڌيئرن
نر مڙس ٿي پيئون آهن.“

نينا چيو، ”ڪمائين جو وينيون هزارن ۾!“
مون چيو، ”هزارن جي اڄ قيمت ڪهڙي رهي آهي.“
نينا ڪيترو وقت ڪنڌ لوڏيندي رهي، ”برابر، برابر
جيڪي اسان چئن سَوَن جي پگهار مان ٿي کاڌو سو اڄ چئن
هزارن ۾ نٿا کائي سگهون... پر هوءَ جا تڏڙي سامائي آهي،
سا ته هنن وڏين کان به گهڻو پئسي ڪمائي...“

”آهي گهڻي ساليٰن جي“

”پنجويهن جي ته اها به ٿي ويئي آهي.“

”پوءِ تڏڙي ڪيئن ٿي؟ جوڌي چٽ، پڪي جوان چٽ

نه.“ نينا جون اکيون وري اُداس ٿي ويئون. چيائين، ”موهنِي

مَني! توکي ڇا ٻڌايان؟ اسان سنڌياڻين کي نياڻين لاءِ گهٽ

ڳوليندي ورهيه لڳيو وڃن. رڳو منهنجون ئي نه، الاهي مٿن

مائٽن جون ڇوڪريون ٻڌايان ٿي. ائين ته ڇوڪرا به چونڊ

ڪندي ڪندي اچو مٿو ڪيو ڇڏين. اچو مٿو به کڻي رنگ

هڻي لڪائين، پر اهي ته مرڳوئي گنجائيو وڃن. پوءِ اسانجون

هي نڪري مٺيون نينگريون چون ٽڪلاءَ سان ڪيئن شادي

ڪبي.“

مون چيو، ”انهر چاهي، جتي ڏاڙهي مڇ چٽ، تتي

مٿي جا وار به سهڻا. اڳي پوءِ پڙهيل ڇوڪرن کي ٽڪل ٿيڻ

جي ته هرڪا اجازت آهي. منهنجو هي ڪين هائي بلڪل

گنجو ٽڪر ٿي ويو آهي. فوٽن ڪڍائڻ مهل وڳ پاتي اٿس.

”اڙي پرهتي جا ڇوڪرا وري اهڙا وڏائي کاڌا اڻيئي

جو گهٽ ۾ گهٽ ڇوڪري ڪين ڏسڻ ٿي اچي ته کڻي وڳ

به پائي وهن. ڇوڪرين جون مائٽ وري راڻيون صاحبائون چون،

”اسانکي ڇوڪري ڏيکارجو بنا ميڪ آپ ۾. اڙي پائي انسان

رت پون، جو پتلو، سوئي پهريون اثر ٿي اهميت وارو ٿيندو

آهي. ته ڇوڪري چاهي ڇوڪرو ميڪ آپ ۾ ڏسندا هڪ ٻئي

کي، ته هڪ ٻئي تي موهت ته ٿيندا شاديءَ کان پوءِ

جا حال ته هونءَ به سڀني جا ساڳيا آهن.“

مون چيو، ”راڻي نينا! تنهنجي ڳالهائڻ مان ته لڳي

پيو ته شاديون نه ٿيڻ جو ڪارڻ رڳو ڏيتي ليتي نه پر ٻيون
مشڪلاتون آهن.“

ٻانهن پڪڙي نينا چيو، ”اڙي منهنجي ملي موهني،
تو کي ڇا ٻڌايان هڪڙو چوڪرو ته منهنجي ٻيون نمبر ڌيءَ
تي اصل اڪن چڪن ٿي پيو. چوي، ساڙهي به پنهنجي
موڪلينداسين. پر ڏسان ته چوڪري منهنجي ويني ميڪي!
پڇيو مانس، ”آهي ڇا! ڇي: چوڪرو چويٿو ته ٻاهر وٺي
ويندس.“

ڪمال آهي ڪي چوڪرين ته ٻاهر جي گهٽ لاءِ حيران
ڇي کپير ته ولائتي گهٽ، جو دنيا گهمائين پر هي تنهنجون
نخريليون وري نمونو ٿي الڳ آهن.“

”بس ملي هتي حساب اهو آهي جو ڪن کي واڻڻ
وائي، ڪن کي بصر بادي، ٻاهر شادي ڪري ويل ڪن
چوڪرين جا دڪ ٻڌا اٿن، انڪري به ڊڄن ٿيون. ائين ته
انڊيا ۾ ويجهڙائي ۾ ڪيترا طلاق ٿيا آهن. پر چون ٿيون هتي
گهٽ ۾ گهٽ مائٽ ته دڪ ۾ ساٿ ڏيندا.“

”پر نينا مني! چوڪريون ايڏا شرط وجهي پنهنجي
شادي ڪرڻ جي وهي ٿي وڃائي ڇڏي آهي. اسان لنڊن ۾
ته ٻنهي پينرن به هڪ ٻئي جي اولاد کي شاديءَ ۾ وٺڻ قبول
ڪيو. چيوسين وهي نڪري ويئي ته هڪ هٿا پوندا. اڳي
چوندا هئاسين پڦاٽ، ماروٽ يا ٻن ماساتن جون شاديون ڄڻاڻو
ليڪو آهن، پر هاڻي سمجهو زالن ته ولائيتين ۾ آهي سڱ
خوشيءَ سان مڃيا آهن.“

”پر راڻي موهني هي منهنجون نخريليون چون جن کي

پاٿرن وانگر سمجھوسين، تن سان شادي ڪيئن ڪبي. ۲ ڏي جواب. جي ڪبي ته اسان کان وڌيڪ ڪمائي هجيئن. ماڻهي وارين لاءِ اڳي مونکي ئي ڪراهن تي پر جڏهن ڏٺو هيءُ ڪو ڳوٺ ڪونهي جتي گري گنجي جي اتي پتي جي گهر ويني خبر پئجي وڃي. جاءِ وٺي آهي ته به دلال کان سواءِ گت ڪانهي. هتي فرق اهو آهي جو مزدور نرڳ وڃي چاهي سرڳ هيءُ ماڻهين واريون پنج ست سؤ اڳواٽ ئي نالي لکائي هر وٺي هڪ ڪوسي ڪن. پوءِ هڪ به گهر ٻڌائي چپ ٿي ويهي رهنديون.“

”ڪجهه به هجي چوڪرين کي سڪار پاڳ تي پارين. آهين تون به شايد ڊڄڻي، نه ته هيڏي وڏي دنيا هر هنن لاءِ چوڪرا ڄاواڻي نه هوندا ڇا ۲“ هاڻي نينا روئي پئي. چيائين، ”هڪ ته مڙس جو ساڻ ڪونهي. سڀني سماج سڌارڪن کي به اسان جي ٻيءَ قوم هر ڀوڻ جي چنٽا آهي انڪري بيورو به کوليا اٿن. پر منهنجو هي چوي، مان ڪين هلندوسانءَ چوڪرن جي پڇا ڳاڇا لاءِ ڌڪا کائڻ.....“

”نه نه مني روئ نه. هاڻي مان آئي آهيان نه، ڏس ته ڪيئن ٿي مهني اڌ اندر هنن چوڪرين کي سڪيو ڪري ڏيکارينءَ ۲“

”ڪيئن ڪندين؟ هنن جا نخرا ٻڌي ته.....“
 ”ڏس ويهي ڪيئن ٿي نخرا ڇڏايان.“

رات جو ڪاٿي پي ٿيئي چوڪريون پنهنجا پنهنجا ڪم
 ٺٽي وينيون پنهنجن پلنگن تي. مون به وجهه وٺي کين
 سمجهاڻي ڏيڻ لاءِ ڪم شروع ڪيو. چيو مان، ”توهانجي مميءَ
 ته چيو، وچين ۽ ننڍي گڏ سمهنديون تون ۽ وڏي جدا پلنگن
 تي دائو ڄمائڻجو. هتي ڪمري ۾ آهن ٿي ٿي پلنگ پر مان
 توهانکي بي دخل ڪرڻ نٿي چاهيان، انڪري هال ۾ جيڪو
 ڪوچ پيو آهي اُنتي وڃي سمهنديس، توهين دل جاءِ رکجو.
 وچين ۽ ننڍي چيو، ”سيارو آهي اسانکي گڏ سمهڻ ۾ ڪا
 تڪليف ڪانه ٿي ٿئي.“ وڏيءَ چيو، ”مان ته بابا سياري
 چاهي اونھاري ۾ ڪنهنکي به جيڪر گڏ نه سمھاريان.“

منهنجا ڪن ڪڙا ٿي ويا. هيءَ وڏي آهي ٿيئهن سالن
 جي هاڻي ته حياتيءَ جي بمڪل ٿي خاص دور مان پيئي
 لنگهي اگر هن وقت به سندس شادي ٿي وڃي ته گهڻين
 منوگيانڪ هيٺائين مٿانين کان بچي وڃي. ڪلي چيم،
 ”وڏي اگر شادي ٿي وڃيئي ته پوءِ؟“
 ”اها ته هاڻي ٿيڻي ناهي.“ ورائيائين.

”اسان وٽ لنڊن ۾ يورپين جون شاديون ٿين ٿي وڏيءَ
 عمر ۾، تيسين پيا هڪ ٻئي سان نهڪي هلڻ وارو سڱ
 ڳولين.“

وڏيءَ چيو، ”هي سڱ ڳولڻ جو حق رڳو مردن کي مليل
 آهي.“

مون چيو، ”وڏي تون ڀُلجڻ ٿي. اڄ کان چار ڏهاڪا
 اڳ جڏهن مان سنڌ ۾ هئس ته شاديءَ جي مارڪيٽ ۾ آيل
 چوڪرن مان ڏاڍيون ويڪون ڪيڏن وينيس. اندر ۾ اميد اها

ته مونڪي اهڙي تيز فهر ۽ سهڻي چوڪري ڏسي ڪوبه سهڻو
سمجهو چوڪرو خود اچي ور مالها پهرائيندو. پر ٿيو ائين
ڪين. وڏي وڻ تي ويس ٿيٿينهن کي وڃي عمر لڳي.

ٺهري رڙ ڪئي، ”بس ٿيٿينهن کي؟“

مون چيو، ”چوڪريون! پڙهيل ڳڙهيل آهيو توهين ته
سمجهو ٿيون ته شاديءَ جو گهڻو مدار ملڪ جي راجنيتي
ذهنيت تي به آهي. جڏهن ماڻهن کي ڊپ هو ته چوڪري
وڏيرڙي ٿيندي ته راج ڪندڙ کڻي ويندا تڏهن پنجن اٺن
ورهين جي چوڪريءَ جي شادي ڪرائي ڇڏيندا هئا.

انگريزن جي راج ۾ چوڪرين جي ڪجي وڃڻ جو اندو
ڌنڌ گهڻو ته چوڪرين کي پڙهائي سبڻ رڌڻ سيکاري ويهن
ورهين اندر شادي ڪرائي ڇڏڻ جو سمو اچي ويو. اهڙي سمي
۲۳ يا ۲۵ سال عمر وڏي ڳالهه هئي. مان وري ڪرڻ لڳيس
ماسٽري ته منهنجا نخرا به وڏي ويا. ماءُ لڪائي جيڪا مائٽي
مٽيءَ جي ڳالهه ڪري اها ٺڪرائي پيئي ڇڏيان. آخر هڪ
ڏينهن پيءُ غصي ۾ اچي ويو. چيائين، ”تو سمجهو چاهي
فلاڻي گهر جي چوڪري جي ڪمائيءَ کي ڏسين. اڄ توکان
اڌ جيترو ٿو ڪمائي پر شريف گهر جو شريف چوڪرو، ڪا علت
به نه اڙي، ست پيڙهيو ڍاول ... ڪنهن ڏينهن لک نه ڪمائي
ته مونڪي چئج. باقي ٻڌي ڇڏ هي آخرين چانس اٿيئي
چوڪري! ڪمائن ڇا لڳي آهين متو ڦري ويو اٿيئي“

”ٿيئي چوڪريون هيءُ منهنجي پيءُ وارو ليڪچر ٻڌي

کلن جو کلن اصل بس ٿي نه پيئون ڪن.“

وڏي ٿورو لهر ۾ اچي چيو، ”ديدي اسان ته گهٽ

ڪمائي وارا الاهي چوڪرا نڪرايا آهن...“

مون چيو، ”ڪنهن کي ٺڪرائڻ کي همت نه سمجهو. ڪنهن گهٽ ڪمائيءَ واري سان شادي ڪري ڏيکارڻ کي سڄي همت سمجهو. ملڪ جي حالت به ته ڏسڻ گهرجي.“

وڏي چيو، ”ائين ته هن وقت به ممي اڏارام وارن جي ڳالهه پئي ڪري ته ڏاڍا سٺا ماڻهو آهن. رڳو ڏيئرن پرڻائڻ جي فڪر ۾ چوڪرو به وڌو ٿي ويو اٿن. پر اٿس سرڪاري نوڪري. مان ته پرائيويت نوڪريءَ سبب هاڻي خبر اٿو گهڻو پيئي ڪمايان ۲۰۰۰۰“

مون چيو ”چڏ انهيءَ گهڻو يا ٿورو ڪمائڻ کي. وهي وڃي پيئي وڃين مان وهندي، کائي کائي مٿو انسان کائيندو اهي ڪڙڪ جا به ڦلڪا، ڪو سون ته ڪونه چڀيندو.“

سڄي رات وڏي نياڻي شايد من ۾ پڇڻ گهڙ ڪندي رهي. صبح صبح اُٿي مونکي ڪن ۾ چيائين، ”ديدي! مون رات ڏاڍو سوچيو آهي. اسانجو ڊنڊي ته توهانجي ڊنڊيءَ وانگر دٻ نٿو ڪڍي ته اسانکي به اجوڳ فائدو وٺڻ نه گهرجي. اڏارام وارن جي گهر جي ڳالهه مونکي خراب ڪانه ٿي لڳي.“

منهنجي ته خوشيءَ جو ٺڪاڻو ٿي ڪين هو. نينا کي ڪن ۾ سڄي ڳالهه ٻڌايم. چانهه ٺاهيندي سارو قصو ٻڌي جو پڳل ڏند ڏيکاري نه نينا کلي، ته کڻي پاڪر پاتو مانس.

چيائين، ”شڪر، هڪ نڪريليءَ جو به ته موڪيه ٿئي.“

(اڻڇپيل - ۲۰۰۱)